

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ವಿಲ್ಲೂರ್ ನಡಾದೂರ್ ಶ್ರೀ ಶ್ರೀನಿಧೇಃ ಕೃತಿಷು
|| ಶ್ರೀವೈಷ್ಣೋಮಪುರೀನಾಥಸ್ತುತಿಃ ||

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀವೈಮಪುರೀನಾಥಸ್ತುತಿಃ ||

ಕವಿತಾಜಿತಕಲ್ಲೋಲಿಕನ್ಯಕಾಕಾಂತವಕ್ಷಸೇ |

ಕರುಣಾದಿಗುಣಾಢ್ಯಾಯ ಕಮಲಾನಿಧಯೇ ನಮಃ ||

ಶ್ರೀಮದ್ವೇಂಕಟಶೇಷಾರ್ಯಪದಪಂಕಜಷಟ್ಟದಃ |

ಶ್ರೀಮದ್ವೈಮಪುರೀನಾಥಸ್ತುತಿಝಂಕಾರಮಾದದೇ || 1 ||

ಆಕಾಶನಗರೀನಾಥಮಾಶ್ರಯೇ ಶ್ರೀತವತ್ಸಲಂ |

ರಾಕಾಶಶಾಂಕವದನಾ ಮಹಿಷೀ ಯಸ್ಯ ಮೇದಿನೀ || 2 ||

ಮಘವದ್ವಿಮಾನಮಧಿರುಹ್ಯ ಮಾನಿಧಿಃ

ಸಕಲಾರ್ಥದಸ್ಸಕಲಲೋಕಸಂಸ್ತುತಃ |

ಶುಭಗಂಧರಮ್ಯಸುಮದಾಮಮಂಡಿತಃ

ಧರಣೀಸಮೇತ ಇಹ ರಾಜತೇ ಹರಿಃ || 3 ||

ಯೋಽಲಂಕರೋತಿ ನರವಾಹನಮಧ್ಯಭಾಗಂ

ವೀಧೀಂಚ ಲೋಕನಯನಂ ಚ ರಮಾನಿವಾಸಃ |

ಸೋಽಲಂ ಶಿವಾಯ ಶಿವವಾರಿಜಜಾತವಂದ್ಯಃ

ತ್ವಂ ಸಂಶೃಣುಷ್ಟ ಹೃದಯಾನಯ ಸಾಧುಭಾವಂ || 4 ||

ವೇಂಕಟಾರ್ಯಗುರುಮಂಡಪಸ್ಥಿತೋ

ವೇಂಕಟೇಶ್ವರಹರಿರ್ಮನೋಹರಃ |

ತೋಷಿತೋ ದ್ರಮಿಡವೇದಸೂಕ್ತಿಭಿಃ

ಭೂಷಿತೋ ಜಯತಿ ಹಾರಪಂಕ್ತಿಭಿಃ || 5 ||

ಓಷಧೀಶಪ್ರಭಾವಾಹಮಧ್ಯಗಸ್ನಾನಭೂಷಿತಃ |
ನಿಷ್ಕಲಂಕಂ ಯಶೋ ಧತ್ತೇ ಸುವಂಶಕರಪಂಕಜಃ || 6 ||

ಅಷ್ಟಾಕ್ಷರಮಹಾಮಂತ್ರಧ್ಯಾತ್ಯಾಣಾಮಿಹ ಗೋಚರಃ |
ಆದಿಶೇಷೋಪರಿ ಸ್ಥಾಯೀ ಶೇಷೀ ವಿಶತಿ ಮೇ ಮನಃ || 7 ||

ವಿದ್ರಾವಿತನಿದ್ರಾ ಇಹ ರುದ್ರಾಪತಿವಾಹೇ
ಮರ್ತ್ಯಾಸ್ತವ ಕೀರ್ತ್ಯಾ ಹಿತಕರ್ತ್ಯಾ ಹೃತಚಿತ್ತಾಃ |
ನತ್ವಾಪ್ಯಥ ಮತ್ವಾ ಗಜಸತ್ವಾಭಿರತಂ ತ್ವಾಂ
ಹೃಷ್ಣಾಃ ಸ್ತವನಷ್ಟಾಖಿಲಕಷ್ಟಾ ವಿಲಸಂತಿ || 8 ||

ಗಾರುಡಂ ವಪುರಾರುಢಂ ಚಾರುಡಂಬರಮಂಬರೇ |
ಶಂಬರಾರಿಪ್ರಸೋತಾರಂ ತಂ ಪರಂ ಪರ್ಯುಪಾಸ್ಮಹೇ || 9 ||

ಹಂಸವಾಹನಮಾರೂಢಾ ಕಂಸಜಿತ್ಪ್ರಾಣನಾಯಿಕಾ |
ಶಂಸತೀವ ಹಿ ಭವ್ಯಾನಿ ದರ್ಶನೀಯಶುಭಾಕೃತಿಃ || 10 ||

ಸೂರ್ಯಾತ್ಮಜಕಾರ್ಯಾತುರಧೈರ್ಯಾಮಲಭೂರ್ಯೋ
ವಾರ್ಯಾತ್ಮಜವರ್ಯಾಹೃತಭಾರ್ಯಾನನದೃಷ್ಟಿಃ |
ಕಾರ್ಯಾತ್ಮಜಧಾರ್ಯಾಕೃತಿರಾರ್ಯಾನತಪಾದಃ
ಶ್ರೀಮಾನಿಧಿನಾಮಾ ಸ ಹಿ ಮಾರುತ್ಯುಪರಿಷ್ಠಃ || 11 ||

ಅಪಾಮಪತ್ಯೇಷು ರಮಾನಿಧಿಂ ಯಾ
ಚಕಾರ ವಶ್ಯಂ ಜನತೇಷ್ವಸಿದ್ಧೈಃ |
ಸಾ ತೇಷು ತಚ್ಚೈಷ್ಠತಮೇತಿ ಸಂತಃ
ತ್ವಾಮಬ್ಜಶೀರ್ಷೇ ಕಲಯಂತಿ ಕಿಂ ನು || 12 ||

ರಜತಗಜವಾಹನಸ್ಥಾಂ
ಭಜತ ಧರಿತ್ರೀಂ ರಮಾಧರಾಶ್ಲಿಷ್ಠಾಂ |

ಅಜಮುಖದೈವತವಂದ್ಯಾಂ

ವಿಜಹತ ಭವರೋಗಚಿಂತಯಾ ಪೀಡಾಂ || 13 ||

ಮತಂಗಜಶುಭಾವಹಂ ನಮತ ತಂ ಗಜೇಂದ್ರೋಪರಿ

ಸ್ಥಿತಂ ವಿತಮಸಿ ಸ್ಪೃಹಾ ವಿಗಲಿತಾ ಪದೇ ಸಾ ಯಯಾ |

ನತಪ್ರತಿಭಟೇ ಸದಾ ರಚಿತಸಾಧ್ವಸೇ ಧ್ಯಾತಯಾ

ಹತಾಹಿತಸಮೂಹಯಾ ಹ್ಯಚಲಯಾದೃತಪ್ರಾಂತಯಾ || 14 ||

ಕ್ಷಮೋರುಸಂಪೃಕ್ಷರಣಾಭಿರಾಮಂ

ಅನೇಕಮೃದ್ವಾಸ್ತರಣೇ ಶಯಾನಂ |

ಸ್ತಬ್ಧಂ ಜನಾನಾಮಿವ ದರ್ಶನಾಚ್ಚ

ಸುಖೇನ ತಂ ನೌಮಿ ರಮಾನಿವಾಸಂ || 15 ||

ಆದರ್ಶಪಂಕ್ತಿಷ್ವತಿದರ್ಶನೀಯ -

ವಪುಃಶ್ರಿಯಂ ತಂ ಕ್ಷಮಯಾ ಸಮೇತಂ |

ಕೋ ಮಾರಕೋಟಿಂ ಕಲಯೇತ ನಾಂತಃ

ದೃಷ್ಟ್ವಾ ಜಿತಾಂ ತೇನ ಯಥಾರ್ಥನಾಮ್ನೀಂ || 16 ||

ಅತಿಪ್ರಸನ್ನಂ ಕುರುತೇ ಮಹ -

ಸ್ತನ್ಮಹೇ ಮದೀಯಂ ಹೃದಯಂ ವಿಧೇಯಂ |

ಧರಾಭಿರಾಮಾಂತಿಕದರ್ಶನೀಯಂ

ಭೂಷಾವಿಶೇಷೋಜ್ಜ್ವಲಶೋಭನಾಂಗಂ || 17 ||

ಭುವನಜನನೀ ಪುಂಸಾಂ ಶ್ರೇಷ್ಠಂ ಪುರಾಣಮಮುಂ ಪತಿಂ

ನಿಜಸವಿಧಗಂ ಸ್ಪೃಷ್ಟ್ವಾ ಮೋಹಾನ್ನಿಮೀಲಿತಲೋಚನಂ |

ಸುಕುಲತನಯಾವಸ್ಥಾಸೀನಾ ಪ್ರದರ್ಶ್ಯ ನಿಜಂ ಜನಂ

ಪರಮಸುಲಭಂ ಸರ್ವಾವಸ್ಥಾಸ್ವಿಯಂ ವದತೀವ ತಂ || 18 ||

ತಲ್ವೇ ಮೃದುತ್ವೇ ಭುಜಗೇಂದ್ರಕಲ್ವೇ
 ಸ್ವಲ್ಪೇತರೌಜೋಮಣಿಕ್ಲಪ್ತಪಾರ್ಶ್ವೇ |
 ಶಯಾನಮಂಭೋರುಹದಂಭಹಾರಿ -
 ವಿಲೋಚನಂ ಲೋಚನ ! ನೋ ಜಹೀಹಿ || 19 ||

ನಮಾಂಸಿ ಭೂಯಾಂಸಿ ಮನೋ ಮದೀಯಂ
 ಕರೋತಿ ತಸ್ಮೈ ಧರಣೀಧವಾಯ |
 ಅಪಾಯದೂರಾಯ ಮನೋಹರಾಯ
 ಮಮಾಪರಾಧೌಘವಿನಾಶನಾಯ || 20 ||

ಭೂಮೀಸಮೇತಾಯ ಸತಾಂ ಹಿತಾಯ
 ನತಾವನಾಯಾದೃತವೈಭವಾಯ |
 ಕಸ್ಮೈಚಿದಸ್ಮೈ ಕರುಣಾಕರಾಯ
 ನಮೋಽಭಿಧಾಯಾಸ್ತಿ ಮನೋ ಮದೀಯಂ || 21 ||

ಅಶೇಷವಿದ್ವತ್ಪರಿಷನ್ನಿಷೇವ್ಯಃ
 ಮಮೈಷ ಭವ್ಯಾಯ ವಿಶೇಷಭೂಷಃ |
 ಶೇಷಾಹಿಪರ್ಯಂಕನಿಷೇವಿತೋಽಪಿ
 ಸ್ವಾಮೀ ಪುರೋ ಭಾತಿ ರಮಾನಿವಾಸಃ || 22 ||

ಆಂದೋಲಿಕಾಂತರವನೀರಮಣಂ ಯುವಾನಂ
 ಆಲಿಂಗ್ಯ ಸಾಧು ಧಿಷಣೇ ! ಸಮಯಂ ಚ ಸಾಯಂ |
 ದೃಷ್ಟ್ವಾ ರತಿಂ ಕಲಯಿತುಂ ಧೃತಕೌತುಕಾ ತ್ವಂ
 ತನ್ನೋ ಜಹಾಸಿ ಕೃತಚುಂಬನತತ್ತದಂಗಾ || 23 ||

ಪಾರ್ಶ್ವೇ ಕ್ಷಮಾ ಭಗವತೀತಿ ವಿಚಿಂತ್ಯ ಸಮ್ಯಕ್
 ಭೀತಿಂ ನ ಯಾಹಿ ಧಿಷಣೇ ! ಸುರತಾನುಭೋಗೇ |
 ಅಸ್ಮಾದಿಹಾನ್ಯವಿಷಯಾ ನನು ಭೋಕ್ತುಕಾಮಾ
 ಸಾಪಿ ತ್ವಮೇಹಿ ಮಮ ಸದ್ವಚನಂ ಶೃಣು ತ್ವಂ || 24 ||

ನವನೀತತಸ್ಕರ ! ಕುರುಷ್ಟ ಮನ್ಮನ -
 ಸ್ಯನವೀನವಾಗ್ವಿವೃತವೈಭವ ! ಪ್ರಭೋ ! |
 ಭವನಸ್ಪೃಹಾಮಭವ ! ತೇ ಕೃಪಾವಶಾತ್
 ಭವನಾಶನಂ ಭವತಿ ದೇಹಿನಾಮಿಹ || 25 ||

ಭೂಮ್ಯಾಃ ಪತಿಮಮುಂ ದೇವಮಾಕಾಶನಗರಸ್ಯ ಚ |
 ವಿಭಾವಯಂತೋ ವಿನತಾಃ ವಿನ್ಯಸ್ಯಂತಿ ವಹಂತಿ ಚ || 26 ||

ವಿಯತ್ಪುರ್ಯಾ ನಾಥಂ ಪ್ರಣಮತಿ ಜನಃ ಕೇವಲಮಯಂ
 ವಿಶಬ್ದೋ ವೈ ಭೂಯಾದಿತಿ ಮನಸಿ ಯಾತ್ರ ಸ್ಥಿತಿಮತೀ |
 ಗತಾ ಶಂಕಾ ಸಾ ಮೇ ಹಯವರಮಧಃಕೃತ್ಯ ಭಗವ -
 ಸ್ಥಿತಿಂ ದೃಷ್ಟ್ವಾಽಽಶ್ವಾಸ್ಯ ಸ್ತುತಿಚರಮಪದ್ಯಸ್ಮೃತಿಮತೇಃ || 27 ||

ಅಕ್ಷಮಾ ಸುಕುಮಾರಾಂಗೀ ಯಾಽಽಸಂಚಾರೇಽಪಿ ಸಾ ತ್ವಯಾ |
 ಹಯಾನುಸರಣವ್ಯಗ್ರಾ ಸ್ಫುಟಮುಕ್ತಾ ಕ್ಷಮೇತಿ ಹಿ || 28 ||

ಶ್ರೀಮದ್ವಿಯನ್ನಗರನಾಥ ! ರಥಾಧಿರೂಢ !
 ಚಂಡಾಲಪಾರ್ಶ್ವಗಮನಾದಿಜದೋಷಘೋಷಂ |
 ತಸ್ಮಿನ್ ದಿನೇಽಂತ್ಯಜಕರಪ್ರಹೃತೋದ್ಭವೈಸ್ತ್ವಂ
 ಘೋಷೈರ್ವಿಷಾದಯಸಿ ಮೇಽಘಮಪಿ ಕ್ಷಮಸ್ವ || 29 ||

ತೀರ್ಥ ! ತೀರ್ಥಪ್ರಸಾದೇನ ತೀರ್ಥದರ್ಶನ ! ಪಾವಯನ್ |
 ಜನಾನ್ ಸ್ಥಿತೋ ಭವಾನ್ ಭೂಯಾತ್ ಭವ್ಯಾಯ ಮಮ ಮಾನಿಧೇ ! || 30 ||

ಶ್ರೀಮತ್ಫಾಲ್ಗುನಮಾಸಿ ಶ್ರೀನಿಧಿದಿವ್ಯೋತ್ಸವಾಪ್ತಮದಮತ್ತಃ |
 ಶ್ರೀನಿಧಿರಾಘವದಾಸಶ್ರೀಕರಮೇತಚ್ಚಕಾರ ಸಚ್ಛೋಕೈಃ || 31 ||

ಶ್ರೀಮದ್ವೇಂಕಟಶೇಷವರ್ಯಗುರುರಾಟ್ಪಾದಾಂಬುಪಾನಾಗತ -
 ಬ್ರಾಹ್ಮೀನರ್ತನರಂಗಭೂತರಸನಾಜಾಗ್ರತ್ತುರಂಗಾನನಃ |

ಕಶ್ಚಿನ್ನಾನಿಧಿರಾಘವಾಭಿಧಕವಿಃ ಕಾವ್ಯಾರ್ಥವಿತ್ಸಮೃತಃ
ಶ್ರೀಮದ್ಭಾಗವತಾಂಘ್ರಿಚಿಂತನಪರಶ್ಚಕ್ರೇ ಸ್ತವಂ ಮಾನಿಧೇಃ || 32 ||

|| ಇತಿ ಶ್ರೀವೈಷ್ಣವಪುರೀನಾಥಸ್ತುತಿಃ ಸಮಾಪ್ತಾ ||